

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ aṣṭamaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ aṣṭamaḥ sargaḥ ॥

prātaḥ sutīkṣṇēnānujñātasya lakṣmaṇasītāsahitasya  
śrīrāmasya tataḥ prasthānam

rāmastu sahasaumitriḥ  
sutīkṣṇēnābhipūjitaḥ |  
pariṇāmya niśāṃ tatra  
prabhātē pratyabudhyata ॥ 3.8.1 ॥

utthāya ca yathākālaṃ  
rāghavaḥ saha sītayā |  
upaspr̥śya suśītēna  
tōyēnōtpalagandhinā ॥ 3.8.2 ॥

atha tē'gniṃ surāṃścaiva  
vaidēhī rāmalakṣmaṇau |  
kālyamaṃ vidhivadabhyarcya  
tapasviśaraṇē vanē ॥ 3.8.3 ॥

udayantaṃ dinakaraṃ  
dṛṣṭvā vigatakalmaṣāḥ |

sutīkṣṇamabhigamyēdaṃ

ślakṣṇaṃ vacanamabruvan || 3.8.4 ||

sukhōṣitāḥ sma bhagavaṃ -

stvayā pūjyēna pūjitāḥ |

āpṛcchāmaḥ prayāsyāmō

munayastvarayanti naḥ || 3.8.5 ||

tvarāmahē vayaṃ draṣṭuṃ

kṛtsnamāśramamaṇḍalam |

rṣiṇām puṇyaśīlānām

daṇḍakāraṇyavāsinām || 3.8.6 ||

abhyanujñātumicchāmaḥ

sahaibhirmunipuṅgavaiḥ |

dharmanityaistapōdāntai -

rviśikhairiva pāvakaiḥ || 3.8.7 ||

aviṣahyātapō yāvat

sūryō nātivirājatē |

amārgēṇāgatāṃ lakṣmīṃ

prāpyēvānvayavarjitaḥ || 3.8.8 ||

tāvadicchāmahē gantu -

mityuktvā caraṇau munēḥ |

vavandē sahasaumitriḥ

sītayā saha rāghavaḥ || 3.8.9 ||

tau saṃspṛśantau caraṇā -

vutthāpya munipuṅgavaḥ |

*gāḍhamāśliṣya sasnēha -  
midam vacanamabravīt || 3.8.10 ||*

*ariṣṭam gaccha panthānam  
rāma saumitriṇā saha |  
sītayā cānayā sārḍham  
chāyayēvānuvṛttayā || 3.8.11 ||*

*paśyāśramapadam ramyam  
daṇḍakāraṇyavāsinām |  
ēṣām tapasvinām vīra  
tapasā bhāvitātmanām || 3.8.12 ||*

*suprājyaphalamūlāni  
puṣpitāni vanāni ca |  
praśastamṛgayūthāni  
śāntapakṣigaṇāni ca || 3.8.13 ||*

*phullapaṅkajakhaṇḍāni  
prasannasalilāni ca |  
kāraṇḍavavikīrṇāni  
taṭākāni sarāṃsi ca || 3.8.14 ||*

*drakṣyasē dṛṣṭiramyāṇi  
giriprasravaṇāni ca |  
ramaṇīyānyaraṇyāni  
mayūrābhirutāni ca || 3.8.15 ||*

*gamyatām vatsa saumitrē  
bhavānapi ca gacchatu |*

āgantavyaṃ ca tē dṛṣṭvā  
punarēvāśramaṃ prati || 3.8.16 ||

ēvamuktastathētyuktvā  
kākutsthaḥ sahalakṣmaṇaḥ |  
pradakṣiṇaṃ muniṃ kṛtvā  
prasthātumupacakramē || 3.8.17 ||

tataḥ śubhatarē tūṇī  
dhanuṣī cāyatēkṣaṇā |  
dadau sītā tayōrbhrātrōḥ  
khaḍgau ca vimalau tataḥ || 3.8.18 ||

ābadhya ca śubhē tūṇī  
cāpē cādāya sasvanē |  
niṣkrāntāvāśramād gantu -  
mubhau tau rāmalakṣmaṇau || 3.8.19 ||

śīghraṃ tau rūpasampannā -  
vanujñātau maharṣiṇā |  
prasthitau dhṛtacāpāsī  
sītayā saha rāghavau || 3.8.20 ||

|| ityārṣē śrīmadrāmāyaṇē vālmīkiyē ādikāvye  
aranyakāṇḍē aṣṭamaḥ sargaḥ ||